

L-iżvilupp ta' Żona Komuni tal-Avjazzjoni mal-Iżrael

Riżoluzzjoni tal-Parlament Ewropew tat-12 ta' Marzu 2009 dwar l-iżvilupp ta' Żona Komuni tal-Avjazzjoni mal-Iżrael (2008/2136(INI))

Il-Parlament Ewropew,

- wara li kkunsidra l-komunikazzjoni tal-Kummissjoni tad-9 ta' Novembru 2007 intitolata 'L-Iżvilupp ta' Żona Komuni tal-Avjazzjoni mal-Iżrael' (COM(2007)0691),
 - wara li kkunsidra r-riżoluzzjoni tiegħu tas-17 ta' Jannar 2006 dwar l-iżvilupp tal-aġenda għall-politika esterna dwar l-avjazzjoni tal-Komunità¹,
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat dwar it-Trasport u t-Turiżmu (A6-0090/2009),
- A. billi l-konvergenza tar-regolamenti hija meħtieġa biex il-ftehimiet komprensivi dwar l-ajru jiġu konklużi b'suċċess, b'mod speċjali fejn jidhlu r-regolamenti dwar is-sikurezza, is-sigurtà, il-kompetizzjoni, l-għajjnuna statali, l-ambjent u d-drittijiet għall-impjeg tal-haddiema,
- B. billi waqt in-negozjati tal-ftehim komprensiva dwar it-trasport bl-ajru mal-Iżrael, il-Kummissjoni jkollha tistrieħ fuq il-ħila esperta u l-informazzjoni tal-Istati Membri u ta' partijiet oħra interessati u jkollha tinvolvihom qabel, matul u wara n-negozjati,
- C. billi l-Iżrael huwa l-aktar suq importanti għall-avjazzjoni fil-Lvant Nofsani b'potenzjal kbir ta' tkabbir, u billi għandu pożizzjoni strateġika bħala pont bejn l-Ewropa u l-Lvant Nofsani u lejn reġjuni li huma aktar imbiegħda,
1. Jilqa' b'sodisfazzjon il-bidu tan-negozjati mal-Iżrael fuq il-ftehim komprensiva dwar it-trasport bl-ajru;
 2. Jenfasizza l-importanza tal-ftehim minhabba li din tohloq il-kundizzjonijiet biex tiġi estiza ż-Żona Komuni tal-Avjazzjoni;
 3. Jenfasizza li l-ftehim ma għandhiex tillimita l-livell tal-aċċess tas-suq li diġà ntlahaq fil-ftehimiet bilaterali eżistenti;
 4. Jenfasizza li l-ftehim għandha tkun ekwilibrata f'termini ta' aċċess għas-suq; barra minn hekk, il-ftuh tas-suq jeħtieġ li jsir f'fażijiet, ikun reċiproku u jkun sostenibbli;
 5. Jenfasizza li l-ftuh tas-swieq għandu dejjem isegwi l-konvergenza regolatorja fejn jidhlu s-sikurezza, is-sigurtà, l-ambjent, l-għajjnuna statali u l-aspetti tal-liġi tal-kompetizzjoni, kif ukoll fejn jidhlu d-drittijiet għall-impjeg tal-haddiema, u li l-grad ta' liberalizzazzjoni għandu jkun marbut mal-grad li fih f'dawn l-oqsma jintlahaq livell ugwali għall-

¹ ĠU C 287 E, 24.11.2006, p. 84.

parteċipanti kollha;

6. Jirrikonoxxi li għal rotot tal-ajru fit-tul u medji, is-settur tal-avjazzjoni huwa l-aktar mod veloċi biex jiġu konnessi l-pajjiżi, il-postijiet u n-nies u sa jibqa' fil-gejjieni l-mezz ta' trasport l-aktar attraenti fejn jidhlu l-heffa u l-ispejjeż;
7. Jirrikonoxxi l-kontribut importanti tas-settur tal-avjazzjoni fil-ħolqien tax-xogħol, kemm direttament kif ukoll indirettament, b'mod partikolari billi jgħaqqad dawk il-postijiet fid-dinja fejn m'hemmx mezz ta' trasport ieħor kompetittiv; minkejja dan, huwa jhegġeg l-użu u l-iżvilupp tal-intermodalità u mezzi oħra ta' trasport;
8. Jirrikonoxxi li s-settur tal-avjazzjoni għandu ċerti effetti negattivi fuq l-ambjent, b'mod partikolari bħala sors ta' hsejjes u bħala kontributor sinifikanti fl-emissjonijiet ta' sustanzi li jniġġsu; iqs għalhekk li huwa importanti li l-ftehma tagħti l-possibilità li tittiehed azzjoni fl-Unjoni Ewropea f'dak li għandu x'jaqsam ma' kwistjonijiet ta' ambjent sabiex jittaffa l-impatt tal-avjazzjoni fuq l-ilma, il-kwalità tal-arja u l-livelli tal-hsejjes;
9. Jenfasizza li l-ftehma għandha tagħmel regoli stretti għas-sikurezza u s-sigurtà tal-ajru;
10. Jenfasizza li n-negozjati għandhom isiru b'kooperazzjoni mill-qrib mal-Istati Membri, billi dawn għandhom il-kompetenza u l-esperjenza meħtieġa biex jassistu f'negozjati bħal dawn;
11. Jistieden lill-Kummissjoni tiżgura li l-Parlament u l-partijiet interessati rilevanti kollha jiġu infurmati u kkonsultati matul in-negozjati;
12. Jagħti istruzzjonijiet lill-President tiegħu sabiex iressaq ir-riżoluzzjoni tiegħu lill-Kunsill, lill-Kummissjoni, lill-gvernijiet u l-parlamenti tal-Istati Membri u lill-gvern u l-parlament tal-Istat ta' Izrael.